



ИТТИҲОДИ АВРУПО
Намояндагӣ дар
Ҷумҳурии Тоҷикистон



Сафорати Украина дар
Ҷумҳурии Тоҷикистон

ДУШАНБЕ, 24 ФЕВРАЛИ СОЛИ 2026

Изҳороти муштарак ба муносибати чорсолагии оғози таҷовузи густурдаи Русия ба Украина 24 феввали соли 2022

Намояндагии Иттиҳоди Аврупо ва Сафорати Украина дар Ҷумҳурии Тоҷикистон якҷоя рӯзи 24 феввали соли 2026 мақомоти Тоҷикистон, дипломатҳои муқими Тоҷикистон, диаспораи украинӣ ва шарикони байналмилалиро барои арҷгузорӣ ба устувории мардуми Украина ва изҳори ҳамбастагии ҷомеаи ҷаҳонӣ дар муборизаи онҳо алайҳи таҷовузи Русия даъват карданд. Дар ҳоле, ки ин рӯз соли чоруми таҷовузи ҳамҷонибаи Русия ба Украина 24 феввали соли 2022 аст, ҷанги таҷовузкоронаи беасос дар соли 2014, вақте ки Русия муваққатан нимҷазираи Қрими Украинаро ишғол кард ва ба минтақаҳои шарқии Украина - Донетск ва Луҳанск - ҳамла кард, оғоз шуд.

Соҳибхитиёрӣ ва бутунии сарзаминӣ асоси тартиботи байналхалқӣ мебошанд; Русия ба муқобили як узви соҳибхитиёрии ҷомеаи байналмилалӣ ҷанги неоколониалӣ бурда истодааст. Русия исбот кард, ки ба он бовар кардан мумкин нест. Ӯ узви доимии Шӯрои Амнияти Созмони Милали Муттаҳид буда, қонунҳои байналмилалӣ, аз ҷумла Оинномаи СММ-ро вайрон мекунад. Аз паи манфиатҳои худ буда, он ӯҳдадорҳои қонунии худ, созишномаҳои байналмилалӣ ё дуҷониба ва ӯҳдадорҳои аниқ оид ба эҳтироми соҳибхитиёрӣ, истиқлолият ва тамомияти арзии Украинаро комилан ба эътибор намегирад. Русия борҳо собит кардааст, ки барои ноил шудан ба ҳадафҳои худ, қонунҳои байналмилалӣ, аз ҷумла Оинномаи СММ-ро ба эътибор нагирифта, нерӯи низомиро истифода мебарад.

Таҷовузи Русия вайронкунии дағалонаи қонунҳои байналмилалӣ, таҳдиди бевосита ба сулҳу амнияти берун аз марзҳои Аврупо ва ҷолишҳои ғайримакбул ба суботи иқтисодӣ, энергетика ва амнияти озуқаворӣ мебошад.

Ҳамлаи Русия дар моҳи феввали соли 2022 ният дошт давлати Украинаро дар тӯли рӯзҳо нест кунад. Украина то ҳол истода муқовимат мекунад. Бо вучуди фишорҳои шадиди Русия, Украина тавонист қариб пурра ҳамлаи Русияро боздорад. Ҳатто дар зери ҳамлаҳои доимии ҳавопаймоҳои бесарнишин ва мушакӣ, украинҳо устувор боқӣ мемонанд ва бозсозӣ, ислоҳот ва сармоягузорӣ ба ояндаи худ идома медиҳанд.

Аз оғози талошҳои дипломатии фаъоли Президенти ИМА Трамп дар соли 2025, Русия роҳи равшани ташаннучро пеш гирифтааст: дар асоси мавқеи максималистии худ амал мекунад, ҳамлаҳои худро ба шаҳрвандон дар саросари

Украина афзоиш медиҳад, ниёзҳои энергетикиро бо ҳамлаи бераҳмона ба инфрасохтори энергетикӣ ва нақлиётӣ дар зимистон ҳамчун воситаи фишор истифода мебарад ва қасдан фазои ҳавоии давлати узви Иттиҳоди Аврупо аз ҷониби ҳавопаймоҳои бесарнишини Русия вайрон мекунад ва дигар усулҳои ҷанги гибридии бар зидди кишварҳои узви Иттиҳоди Аврупо истифода мебарад.

Ҳеҷ кас сулҳро бештар аз Украина намехоҳад. Украина бояд дар ҳама гуна муҳокимаҳо оиди ояндаи худ иштирокчи пурра бошад, то ки соҳибхитиёри ва овози он дар ин раванд дар мавқеи марказӣ қарор дошта бошанд. Украина бояд дар бораи меъёрҳои қобили қабули сулҳ ва қаламрави худ қарор қабул кунад.

Қабули ягон қарор дар мавриди Украина ва Аврупо бидуни иштироки Украина ва Аврупо имконнопазир аст. Танҳо сулҳи ҳамаҷониба, одилона ва пайдор барои Украина, ки бар асоси принципҳои Оинномаи СММ асос ёфтааст, метавонад асоси барқарорсозии амнияти байналмилалӣ бошад ва шартҳои зарурии амнияти қавии трансатлантикӣ мебошад. Украинаи осоишта метавонад як нерӯи инноватсионӣ, таъминкунандаи амният ва шарикӣ боэътимод барои амнияти энергетикӣ ва озуқаворӣ барои кишварҳои Осиёи Марказӣ, аз ҷумла Тоҷикистон, бошад.

Иттиҳоди Аврупо дастгирии Украинаро идома хоҳад дод, аз ҷумла дар мавриди кафолатҳои амниятӣ, то он ки он дар мавқеи қавитарин - пеш аз, ҳангоми ва баъд аз ҳар гуна оташбас бошад. Ин дастгирии сиёсӣ, молиявӣ, башардӯстона, низомӣ ва дипломатиро дар бар мегирад.

Иттиҳоди Аврупо инчунин фишори қатъӣ ва ҳамоҳангшудаи худро ба Русия то қатъ кардани ҷанги Русия идома ва афзоиш хоҳад дод.

Сафоратҳои Фаронса, Олмон ва Шохигарии Муттаҳида дар Ҷумҳурии Тоҷикистон бо ин Изҳороти муштарақ ҳамфикр ҳастанд.

#24Feb2022
#StandWithUkraine

ТАМОС: Намояндагии Иттиҳоди Аврупо дар Тоҷикистон
Нишона: к. Адҳамов, хонаи 74, Душанбе, Тоҷикистон, 734013
Тел: (+992 37) 221 74 07 - Факс: (+992 37) 221 43 21
Нишонаи эл.: Delegation-Tajikistan_PIC@eeas.europa.eu

